

प्रेस रिलीज

दिनांक: 01.07.2016

पहली बार मानसरोवर मेट्रो डिपो में वनोत्सव मनाया गया।

ग्रीन मेट्रो क्लीन मेट्रो की अवधारणा को साकार करने के तहत जयपुर मेट्रो के संचालन के बाद मानसरोवर डिपो में पहली बार वनोत्सव मनाया गया। 300 से अधिक अधिकारियों एवं कर्मचारियों ने एक साथ एक अभियान के तहत 1000 पौधों का प्लान्टेशन किया।

इस वनोत्सव में नवप्रतिस्थापित पौधों को जीवन्त रखने के लिए ऑन यू एण्ड ऑन यूअर डिपार्टमेंट ऑनरशिप (आप एवं आपके विभाग का स्वामित्व) की अनूठी सोच के साथ प्लान्टेशन किया गया। इसके तहत एक ही प्रकार के 70 से 150 पौधे एक विभागीय विंग को एक क्लस्टर भूमि में लगाने हेतु नामित किया गया ताकि प्लान्टेशन के बाद पौधों का नियमित रूप से रखरखाव भी संबंधित विभाग एवं उनके कर्मियों द्वारा किया जा सके। परिचालन वन, वाणिज्य वन, संकेत वन, दूरसंचार वन, ट्रेक्शन वन, विद्युत वन, रेलपथ वन, वर्क्स वन, रोलिंग स्टॉक वन एवं कर्मकार वन नाम के 10 भूमि क्लस्टरों में, प्रत्येक में एक ही प्रकार के पौधे यथा गुडहल, चांदनी, गुलाब, पाम, कंडेर, जथोपा, अमरथीमा, कोलिस एवं अखीपा आदि का संबंधित विभागीय विंग कर्मियों ने पौधारोपण किया।

परिचालन एवं प्रणाली निदेशक सी.एस. जीनगर ने बताया कि मानसरोवर मेट्रो डिपो को एक मॉडल डिपो बनाने के तहत सभी मेट्रो कर्मियों ने टीम भावना के तहत वन एवं पर्यावरण को बढ़ावा देने तथा स्थायी रूप से ग्रीन वर्किंग स्थल विकसित करने के लिए यह वनोत्सव मनाया।

फोटो संलग्न है।

जनसम्पर्क अधिकारी